

śrīh
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hṛdi ॥

śrīkr̥ṣṇabrahmatantraparakālayatīndra anugr̥hītam
॥ prapannānadastotram ॥

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ prapannānadastotram ॥

śrīveṅkaṭadharaṇīdharapativakṣassthaviśālakeliḡṛham |
jagadujjīvanasusmitalalitamukhaṃ tanmamāstu vastu hṛdi ॥ 1 ॥

nibarīsabhramarīrucikabarīsaṅgatamanojñasumahārān |
kalayāmahe'tyudārānmuraripudārānkr̥tārtiparihārān ॥ 2 ॥

navavajrakalitadinakarasiṭakiraṇābharaṇarucirakacabhārān |
karuṇābharasusmerānnuciravihārānbhaje harerdārān ॥ 3 ॥

kuṅkumatilakitaphālaṃ vilulitasusnigdhāmugdhakuntalajālam |
kalaye vadānyaśīlaṃ kalaśāmbunidherapatyamacyutalolam ॥ 4 ॥

niṭilavijitendubālaṃ bhrūvallisphuraṇavaśītayadubālam |
lakṣmīvadānyalīlaṃ vastu madiye'stu hṛdi vinatapālam ॥ 5 ॥

caṃpakasumasamanāsāṃ saṃpannidhi-
māśraye'mbudhiṃ bhāsām |
amarīṇāṃ sarvāsāṃ śaraṇyacaraṇāṃ
saroruhanivāsām ॥ 6 ॥

kuvalayarucimadaviḡaṭanapaṭu-
nayanayugaṃ tavārthikalpanagam |
svānte karomi muraripukānte śānte
nitāntamekānte ॥ 7 ॥

kalitāśrītārtibhaṅgān vaśītamahāpuruṣavibhramavibhaṅgān |
sañcintayāmyapāṅgānmaṅgaladevyāssadā mahottuṅgān ॥ 8 ॥

vadanarucihnadaviharannayanamahāmīnarājaniṣṭhathūtam |
nāsāvivaravilagnaṃ nūnaṃ dhyāyāmi mauktikaṃ devyāḥ ॥ 9 ॥

mukhavijitacandrabimbaṃ mugdhādharakāntidhūtanavabimbam |
paṅkajanayanakuṭumbaṃ saṅkalaye sarvasurajanālbambam ॥ 10 ॥

sakalajagadagraṅyaṃ sarasijanayanasya pariṇatam puṇyam |
asmādṛśāṃ śaraṇyaṃ vibhāvaye manasi kimapi lāvanyaṃ ॥ 11 ॥

jagadīśvaratvayogya jagadīśvara-
viharaṇaikatamabhogyam |
tatkimapi mahābhāgyaṃ mama nṛtyatu
manasi kalpitārogyam || 12 ||

śubhadāyināmadheyam sakalasurestomayuvatijanageyam |
govindabhāgadheyam gopāyatu mām natāvalividheyam || 13 ||

malayānilakelisakhaṃ sudhāsahā-
dhyāyidiviyatararacanam |
vacanaṃ sudhābdhiputryā racayatu
sakalāṃ śriyaṃ mamāvikalām || 14 ||

nijadayitavadanavidhurucivilokanāyāttamukurayugalamiva |
vimalaṃ kapalayugalaṃ kamalāyāścintayāntaraṅga mama || 15 ||

lakṣmyā vadanaśaśāṅka śrutiyugasaṅkalitavajratāṭaṅkam |
dhyāyāmi dhutāṅkaṃ muktāmaṇibhūṣitaṃ gatāṅkam || 16 ||

dhṛtadivyakanakacelāḥ kairavabandhustanandhayanitālāḥ |
divyāḥ kāścana līlā avyāsurvikacapadmavanalolā || 17 ||

cañcalakaṭākṣarekhānkāṃścidudañcitavibhūṣaṇamayūkhān |
kilikiñcitaparivañcitabalivañcakamānasānbhajāmi rasān || 18 ||

kanakasaroruhakuṭmaladāyādstanabharāṅgabhīratarān |
kalayāmi rūpavibhavānkāṃśvana līlātaraṅgitātmabhavān || 19 ||

amṛtasakhavyāhārānāśrayavidhukiraṇamadaharaṇahārān |
vibhavānkāñcidaparānviśvajagajjīvanastanakṣīrān || 20 ||

nalīnālaṅkṛtahastāṃ nalīnākṣasya priyāṃ suguṇaśastām |
praṇamāmaśśataśastām śaraṇāgatarakṣaṇeṣvavīsrastām || 21 ||

maṇimayakaṅkaṇavalayaṃ kalitasurādhiśakhedabharavilayam |
kāñcanakāñcikalāpānañcitavidyullatāsadrśarūpān || 22 ||

śaraṇāgatabharaṇānaghacaraṇāmaruṇādharāṃ jagajjananīm |
karuṇābharavaruṇālayapariṇāhivilocanāṃ bhaje śaraṇam || 23 ||

kiṃ bahubhirdevairiha śambaradāmbara-
harasya tāmambām |

ambujanayanasaḥkṛṇṇ vīdhubimbamukhṛṇṇ
saṃśrayānīśam hṛdaya ॥ 24 ॥

lalitapadaṃ kalitamudaṃ jananiṣadaṃ śreyasāṃ paṭhanviśadam |
stavamiha tava prapannānandaṃ vindatyamandaṃānandaṃ ॥ 25 ॥

stutimiti mahīśūrapurīcāmamahīpālakulasamṛddhikṛte |
tatkulagururvyatānīcchrīkṛṣṇabrahmatantraparakālah ॥ 26 ॥

॥ iti prapannānadaṣṭoṭraṃ saṃpūrṇam ॥